

20130040144

ВЛАДА НА РЕПУБЛИКА МАКЕДОНИЈА

Врз основа на член 49 став (3) од Законот за здруженија и фондации („Службен весник на Република Македонија“, бр. 52/2010 и 135/2011) и член 18 од Законот за извршување на Буџетот на Република Македонија за 2013 година („Службен весник на Република Македонија“, бр. 171/2012), Владата на Република Македонија, на седницата, одржана на 3.01.2013 година, донесе

ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА ЗДРУЖЕНИЈАТА И ФОНДАЦИИТЕ ЗА 2013 ГОДИНА

1. Со оваа Програма се утврдува намената на средствата обезбедени во Буџетот на Република Македонија за 2013 година, Раздел 040.01 - Влада на Република Македонија, Потпрограма 10 - Администрација, ставка 463 – Трансфери до невладини организации, за финансирање на програмските активности на здруженијата и фондациите, во вкупен износ од 12 000 000,00 денари.

2. Средства од точка 1 на оваа Програма ќе се користат за финансирање на програмските активности на здруженијата и фондациите, преку грантови за програми (проекти) во следниве приоритетни цели:

	Опис на приоритет	Вкупен износ во денари	Број на грантови	Износ на средства по грант
I	<p>Зголемување на економскиот раст и конкурентноста на трајна основа, повисока стапка на вработеност, пораст на животниот стандард и квалитет на живеење, преку:</p> <ul style="list-style-type: none"> • Спроведување на активни политики за вработување во функција на зголемување на знаењето и квалификациите на работната сила; • Зајакнување и унапредување на системот за заштита на децата; • Промовирање на семејството и креирање политики за поддршка на семејството; • Зголемено искористување на обновливи извори на енергија и нивно зголемено учество во финалната потрошувачка на енергија; • Натомошна поддршка на развојот на земјоделството и развојот на руралните средини; • Промовирање на културниот идентитет во функција на препознатливост на Република Македонија во меѓународни рамки; • Заштита и одржување на културното наследство во севкупното општество и промовирање на културната разноликост; • Унапредување на меѓународната туристичка соработка и промовирање на државата како препознатлива туристичка дестинација со нови туристички производи и услуги; • Модернизација и унапредување на здравствениот сектор и воспоставување на одржлив, интегриран и ефикасен здравствен информатички систем; • Планирање и одржливо користење на просторот и природните ресурси; • Зголемување на инвестициите во животната средина. 	7.500.000,00	25	300.000,00

II	<p>Интеграција во НАТО и ЕУ, врз основа на остварување на сите реформи и критериуми и решавање на спорот со Грција врз принципот на незагрозување на националниот идентитет, преку:</p> <ul style="list-style-type: none"> • Зголемување на придонесот кон Заедничката безбедносна и одбранбената политика на ЕУ; • Зајакнување на капацитетите за целосно приближување и преземање на правото на ЕУ (acquis communautaire) согласно приоритетите утврдени во Националната програма за усвојување на правото на ЕУ; • Јакнење на транспарентната, независна и разновидна медиумска средина; • Натамошно зголемување на учеството на граѓанскиот сектор и бизнис заедницата во процесот на креирање на политики. 	1.500.000,00	5	300.000,00
III	<p>Продолжување на борбата против криминалот и корупцијата и ефикасно спроведување на правото, преку:</p> <ul style="list-style-type: none"> • Зајакнување на довербата на сите заедници во полицијата; • Јакнење на владеењето на правото; • Продолжување на борбата против корупцијата; • Создавање на ефикасен систем за остварување на човековите права и слободи и нивна заштита. 	1.500.000,00	5	300.000,00
IV	<p>Инвестирање во образованието како најсигурен пат за создавање силни индивидуи и силна држава, преку:</p> <ul style="list-style-type: none"> • Поголема примена на достигнувањата на современите информациско комуникациски технологии за зголемување на образовното ниво, развој на креативноста и иновативноста и пристап до образованието и обуката; • Осовременување на образовниот систем и науката со цел да се обезбедат компетенции потребни за пазарот на трудот и развој на економијата. 	1.500.000,00	5	300.000,00

3. Постапката за распределување на средствата од точка 1 на оваа Програма ќе се спроведе согласно на добрата практика за обезбедување финансиска поддршка од Владата на Република Македонија, утврдена со Кодексот на добри практики за финансиска поддршка на здруженија на граѓани и фондации.

4. За реализација на оваа програма се грижи Генералниот секретаријат на Владата на Република Македонија.

5. Здруженијата и фондациите на кои ќе им бидат доделени средства согласно Програмата, по завршувањето на своите програмски активности ќе достават извештај за користењето на средствата до Генералниот секретаријат на Владата на Република Македонија, најдоцна до 31. 01. 2014 година.

6. Генералниот секретаријат на Владата на Република Македонија ќе достави Извештај за реализација на Програмата до Владата на Република Македонија со финансиски показатели и образложение на постигнатите резултати, до 28. 02. 2014 година.

7. Оваа програма влегува во сила наредниот ден од денот на објавувањето во „Службен весник на Република Македонија“.

Бр.41-10063/1-12
3 јануари 2013 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.